



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

Бр. 04- 1904/1

09. 03. 2018 год.

СКОПЈЕ

РОДОВО БУЏЕТСКА ИЗЈАВА

1. Податоци за избраната Програма

Име на програмата:

Програма за конкурентност, иновации и претприемништво област А.Поддршка и развој на мали и средни претпријатија,

Мерка 1.1. Субвенционирање на трошоци на занаетчи и вршители на занаетчиска дејност;

Мерка 3. Финансиска поддршка за женско претприемништво;

Мерка 6. Кофинансирање на проекти за развој и поддршка на МСП и промоција на претприемништвото во Република Македонија.

Сектор (организациона единица) надлежен за спроведување на програмата:

Сектор за претприемништво и конкурентност на мали и средни претпријатија (МСП).

Вид на програмата

☐ Хоризонтална

X Вертикална

Како програмата е поврзана со Стратегијата за родова еднаквост 2013-2020:

Економското јакнење претставува еден од најзначајните фактори и цел во постигнувањето на родовата еднаквост и токму поради тоа наоѓа посебно место во Стратегијата за родова еднаквост 2013-2020 година. Со цел спроведување на обврските кои произлегуваат од Методологијата за родово одговорно буџетирање и Стратегијата за родово одговорно буџетирање, која Владата на Република Македонија ја донесе во 2012 година, Министерството за економија се вклучува во спроведување на родово одговорно буџетирање, па за таа цел избрани се мерките од Програмата за конкурентност, иновации и претприемништво кои се дел од област А. Поддршка и развој на мали и средни претпријатија:

Мерка 1.1. Субвенционирање на трошоци на занаетчии и вршители на занаетчиска дејност,
Мерка 3. Финансиска поддршка за женско претприемништво,
Мерка 6. Кофинансирање на проекти за развој и поддршка на МСП и промоција на претприемништвото во Република Македонија.

Краток осврт на избраните мерки од програмата:

Мерка 1.1. Субвенционирање на трошоци на занаетчии и вршители на занаетчиска дејност
Предмет на мерката е субвенционирање на занаетчии и вршители на занаетчиска дејност државјани на Република Македонија преку кофинансирање до 70% од докажаните трошоци, но не повеќе од 150.000,00 денари, направени за следните активности:

- Набавка на опрема и алати;
- Уредување и подобрување на деловниот простор;
- Изработка на визуелен идентитет на производот/услугата (веб страна, дизајн на логотип, рекламен материјал);
- Дизајн на производ;
- Надоместување на трошоци за здобивање со титула мајстор и
- Стручно оспособување на занаетчиите.

МЕРКА 3. Финансиска поддршка за женско претприемништво

Предмет на мерката е субвенционирање на претпријатија во сопственост на жени (над 50%) и управувани од жени, државјани на Република Македонија, преку кофинансирање на 70% од докажаните трошоци но не повеќе од 150.000,00 денари, направени за следните намени:

- Набавка на опрема и алати;
- Уредување/подобрување на деловниот простор и
- Дизајн на производ и изработка на визуелен идентитет на производот/услугата (веб страна, дизајн на логотип, рекламен материјал (70% од докажаните трошоците, но не повеќе од 60.000,00 денари).

МЕРКА 6. Кофинансирање на проекти за развој и поддршка на МСП и промоција на претприемништвото во Република Македонија

Предмет на мерката е кофинансирање на проекти на фондации и здруженија на граѓани кои се однесуваат на развој и поддршка на МСП како и проекти за промоција на претприемништвото во Република Македонија. Максималниот износ на кофинансирање на трошоците по проект изнесува 200.000,00 денари.

Финансиската поддршка се однесува за следните видови на проекти:

- Промоција и обуки за алтернативни извори на финансирање на МСП;
- Промоција, обуки и форуми за женско претприемништво;
- Б2Б средби;
- Вмрежување и
- Промотивни активности (организирање на саеми и манифестации).

За реализација на овие мерки, Министерството за економија објавува Јавни повици за секоја од наведените мерки на веб страната на Министерството за економија како и порталот за конкурентност.

2. Анализа на состојбата (објаснете кои се родово релевантните прашања во секторот/областа опфатен/а со програмата и кои фактори придонесуваат кон родова нееднаквост)

Програмата за конкурентност, иновации и претприемништво како обединета програма на два сектори (Сектор за претприемништво и конкурентност на МСО и Сектор за индустриска политика) започнува да се реализира од 2013 година и истата содржи три области, област.А- Поддршка и развој на мали и средни претпријатија, област.Б- Имплементација на индустриска политика и област.В- Поддршка и развој на кластерско здружување.

Предложените/избраните мерки се од делот А-Поддршка и развој на мали и средни претпријатија, Истите се реализирале и во 2012 година а континуирано продолжуваат да се спроведуваат и секоја наредна година со различни и зголемени буџетски средства за нивна реализација.

При креирањето на предложените три мерки не е земен во предвид родовиот аспект односно дали ќе аплицираат занаетчии односно правни субјекти во сопственост или управувани од жена/маж, освен за мерката 3-Финансиска поддршка за женско претприемништво која е дизајнирана конкретно за претпријатија во сопственост и управувани од жени.

За другите две мерки може да аплицираат правни субјекти независно од полот на сопственикот или управителот.

Прегледеот за горенаведените мерки со состојбата за претходните години е искажан во следните табели:

Табела 1 - мерка 6-Проекти (поделба од аспект на полот на претседателот на фондацијата/здружението)

година	Број на пристигнати апликации	Број на одобрени апликации	Број на одобрени апликации*	
			ж	м
2015	11	9	5	4
2016	11	11	8	3
2017	26	24	13	11

Табела 2 - мерка 3- ЖП - Преглед на апликации по дејност

година	Број на пристигнати апликации	Број на одобрени апликации	Претежна дејност на одобрените апликации
2015	26	15	1-архитектонски дејности, 1-производство на леб слатки во свежа состојба и бисквити, 6-

			сметководство-книговодствени работи, 1-фризерски салон, 1- поставување на сидни и подни подлоги, 1-дејности на советување во врска со работење, 1-поправка на опрема за комуникации, 1-дејности на дневна социјална заштита на деца, 1- други издавачки дејности, 1- хотели и слични објекти за сместување
2016	39	23	6- Сметководствени, книговодствени и ревизорски работи, даночно советување 1- Дејности за нега и одржув. на телото 2- Компјутерски консултант. дејности, 1- Техничко испитување и анализа, 2- Други забавни активности, неспомн. на друго место, 1- Преведувачки дејности и услуги на преведувачите, 1- Инженерство и со него поврзано техничко советување, 1- Производство на друга горна облека, 1- Издавање на списанија и периодични публикации, 1- Производство на амбалажа од пластични маси за пакување, 1- Производство на леб, слатки (колачи, торти) во свежа состојба и бисквити, 3- Услужни дејности во врска со печатењето и објавувањето, 1- Останати стручни, научни и технички дејности, неспомнати на друго место, 1- Производство на парфеми и тоалетни препарати
2017	36	18	1- компјутерско програмирање, 2-архитектонски дејности, 2-специјализир. дизајнерски дејности, 2- производство на останати прехранбени производи неспомнати на друго место, 1- дејности за советување во врска со работењето и останатото управување, 1- Општи машински работи, 3- производство на друга горна облека, 2-производство на леб, слатки (колачи торти) во свежа состојба и бисквити, 1-погребни и слични дејности, 1-останато производство неспомнато на друго место,

1- Истражување на пазар и испитување на јавно мислење,
1- производство на друг мебел

Табела 3 мерка 1.1. –Занаетчиство - Поделбата е направена од аспект на сопственоста над 51% (маж или жена) во компанијата-апликант

година	Број на пристигнати апликации	Број на одобрени апликации	Број на одобрени апликации*		Претежна дејност на одобрените апликации	
			Ж	М	Ж	М
2015	14	13	11	2	5-Козметичарка, 3- фризерски салон, 1-фотограф, 1-домашни ракотворби, 1-одржување на лице и тело,	1-автомеханичар, 1-фризер,
2016	12	12	5	7	1-производство на облека – кројач, 1-козметичко – фризерско студио, 1- фризерски салон, 1-дизајнер, модно студио, 1-производство на текстил	1-изработка на врати, прозорци од дрво, 1-фото студио, 1- производство на леб, слатки (колачи торти) во свежа состојба и бисквити, 1- фото студио, 2-фризер, 1- столар
2017	23	23	9	14	1-атеље, 4- козметичарка, 1- рачни ракотворби, 2-фризерка,	1-фурна, 6-мајстор мебел, 1-златар, 2-печатница, 1-бербер, 1-хаус мајстор, 2- фото студио,

Од прегледот на мерките за економско зајакнување во изминатите три години (2015-2017) во програмата за субвенционирање на трошоци на занаетчии и вршители на занаетчиска дејност, може да се забележи дека жените најчесто се вклучени во дејностите од областа на

козметиката, но се забележува и интересот за ракотворби и дизајн.
Во мерката за женско претприемништво доминира дејноста сметководство.

3. Предложени интервенции (наведете ги интервенциите кои сметате дека ќе ги намалат родовите нееднаквости во секторот/областа)

Во насока на зголемување на интересот за овие мерки особено кај жените во наредниот период се предлагаат следните интервенции:

- Промотивни активности - Предмет на мерката е промовирање на Програмата за конкурентност, иновации и претприемништво преку организирање презентации во осумте плански региони,
- При објавување на јавните повици за предложените мерки да се информираат стопанските комори, здруженија и асоцијации на жени со цел поголема информираност на компаниите за можностите кои се нудат преку владини програми и користење на разни поволности од буџетот на РМ

4. Очекувани резултати од програмата (опишете низ кои практични чекори ќе ги постигнете резултатите кои ќе обезбедат подобри можности и за жените и за мажите во имплементацијата на програмата и како постигнувањето на тие резултати ќе помогне во унапредување на еднаквоста).

Како резултат на интервенциите се очекува со програмата да се реализираат следните резултати:

- Подобрено информирање и подигање на свеста на жените за можностите кои се нудат во пристапот до субвенции за развој на сопствени бизниси;
- Засилени активности во делот на женското претприемништво и подобар пристап на жените до можности за развој на сопствени бизниси;
- Зголемување на буџетот /фондот за женско претприемништво и
- Подобрена координација со останатите институции (АВРМ, ЕЛС итн) во обезбедување на можности за развој на женското претприемништво и пристап до можности за кофинансирање за развој на бизнис.

5. Аутпут индикатори

Програмата се очекува да придонесе кон унапредувањето на родовата еднаквост како директна последица на предложените интервенции, но и на подолг рок, како придонес кон подобрување на квалитетот на живеење во РМ.

Како резултат на предложените мерки и интервенции на краток рок се очекува:

- зголемување на бројот на жени апликанти во занатлиството;
- зголемен број на добиени субвенции за жените во мерките 1.1 и 6 и
- зголемен број на апликации доведуваат до усовршување на постоечкиот бизнис и проширување на бизнисот а чии носители се жени.

На долг рок се очекува Програмата заедно со другите коссекторски програми да придонесе кон:

- зголемување на економскиот раст и конкурентноста на трајна основа;
- повисока стапка на вработеност;
- пораст на животниот стандард и квалитетот на живеење а со тоа и еднаквост на пазарот на трудот и
- подигање на претприемачката свест.

6. Буџет на програмата/извор на средствата

Министерството за економија за предложените мерки согласно Програмата за конкурентност, иновации и претприемништво за 2018 година има предвидено:

- За субвенционирање на трошоци на занаетчи и вршители на занаетчиска дејност во износ од 2.200.000,00 денари;
- За финансиска поддршка за женско претприемништво 2.000.000,00 денари и
- За кофинасирање на проекти за развој и поддршка на МСП и промоција на претприемништвото во Република Македонија 2.000.000,00 денари.

МИНИСТЕР,

Kreshnik Bekteshi

